



Kunsill Lokali **SAN PAWL IL-BAĦAR** Local Council

MINUTI - LAQGĦA TAL-KUNSILL

IT-TMIEN KUNSILL

SEDUTA NRU. 18 – L-ERBGĦA, 6 TA' LULJU 2016

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar mis-19:00 sat-20:00.

Preżenti:	Graziella Galea	Sindku
	Alfred Grima	Kunsillier
	Raymond Tabone	Kunsillier
	Paul Bugeja	Kunsillier
	Anne Fenech	Kunsillier
	Robert Piscopo	Kunsillier
	Joseph Vella	Kunsillier
	Antoinette Bezzina	Kunsillier
	Stephen Cremona	Kunsillier
	Daniel Grima	Kunsillier
	Paul Gatt	Aġent Segretarju Eżekuttiv

Skuzati:	David Thake	Viċi Sindku
	Mandy Buhagiar	Kunsillier
	Matthew John Barbara	Kunsillier

Assenti:	Simone Aquilina	Chairperson KAB
----------	-----------------	-----------------

Il-laqgħa kienet qed tiġi trasmessa dirett.

1. APOLOGIJI

- 1.1. L-Aġent Segretarju Eżekuttiv (SE) informa li l-Viċi Sindku u l-Kunsillieri Buhagiar u Barbara infurmawh li ma setgħux jattendu. Kopji tal-emails annessi f'A.

1.2.

2. APPROVAZZJONI TAL-MINUTI

- 2.1. Minħabba li l-laqgħa saret speċifikament biex il-Kunsill jiddiskuti l-ingaġġ ta' Segretarju Eżekuttiv u l-problema tal-latrini, ma kienux ipprezentati l-minuti tal-laqgħa li saret il-Ħamis ta' qabel.

3. INGAGĠ TA' SEGRETARJU EŻEKUTTIV

- 3.1. L-Aġent SE ippreżenta rapport tal-Bord tal-Għażla għall-kariga ta' Segretarju Eżekuttiv.
- 3.2. Is-Sindku pproponiet li l-Kunsill japprova r-rapport tal-Bord tal-Għażla. Issekkonda l-Kunsillier Vella.
- 3.3. Kien spjegat li mill-applikanti kienu ħamsa biss li attendew għall-intervisti u li kollha kemm huma kienu ta' livell għoli. Infatti fuq dan kien hemm qbil unanimu fil-Bord li qabel b'mod unanimu wkoll fuq l-añjar tliet persuni. Ma kienx hemm qbil unanimu però fuq l-għażla tal-persuna nnifisha.
- 3.4. Minħabba kwistjonijiet ta' protezzjoni tad-data, għal xi ħin tad-diskussjoni u biex ikunu mwieġba mistoqsijiet mill-Kunsillieri, intfew il-mikrofoni.
- 3.5. Meta l-Kunsill għadda għall-vot il-Kunsillier A Grima astjena, l-Kunsillieri Tabone u Cremona vvutaw kontra filwaqt li s-Sindku u l-Kunsillieri Vella, Bugeja, Fenech, D Grima, Bezzina u Piscopo vvutaw favur. Ir-rapport ġie b'hekk approvat u għalhekk għandu jibda l-proċess biex ikun ingaġġat is-Sur Malcolm Agius bħala Segretarju Eżekuttiv tal-Kunsill Lokali San Pawl il-Baħar.

4. IS-SITWAZZJONI TAL-LATRINI

- 4.1. L-Aġent SE ressaq komunikazzjoni li kien hemm mal-avukat dwar il-possibiltà li l-kuntrattur tal-latrini jitwaqqaf u ma jissejjaħx biex jiffirma l-kuntratt.
- 4.2. Huwa fakkar li l-fatt li ma kienx imsejjaħ biex jiffirma l-kuntratt kien minħabba li sa minn qabel ha l-offerta kien qiegħed joffri servizz ħażin ħafna u l-ilmenti ma naqsu qatt.
- 4.3. L-Aġent SE fakkar ukoll illi:
 - 4.3.1. Kien hemm komunikazzjoni riċenti mingħand MTA dwar l-istat diżastruż tal-latrini ta' fejn Ta' Fra Ben u li kaġun t'hekk il-Kunsill irriskja li jitlef il-Blue Flag. Informa li kieku ma ttiġidix deċiżjoni amministrattiva il-Ħamis ta' qabel li jintbagħtu l-ħaddiema tal-Kunsill, kieku sat-Tlieta l-Blue Flag kienet se tittieħed.
 - 4.3.2. Kien hemm ilmenti ripetuti mill-MTA dwar l-istat ħażin ta' indafa fil-latrini kollha.
 - 4.3.3. Kien hemm komunikazzjoni mill-Pulizija, apparti telefonati, dwar il-fatt li tifel b'kundizzjoni ta' awtizmu li ġie msakkar f'waħda mil-latrini f'ħin li suppost il-latrini kienu għadhom miftuħin. B'riżultat il-bieb tal-latrini kellu jiġi sgassat minħabba wkoll li l-kuntrattur ma bediex iwieġeb telefonati mil-Aġent Segretarju Eżekuttiv.
- 4.4. Il-Kunsillier Tabone ippropona li l-Kunsill għandu jiddeċiedi li, la darba s-servizz mhux jingħata sewwa, għandu jieħu d-deċiżjoni li jwaqqafu s-servizz. Issekkonda l-Kunsill A Grima. Il-Kunsill qabel unanimament.
- 4.5. Is-Sindku infurmat li kienet avvicinata mill-MTA biex, għat-tliet xhur tas-sajf, joffru huma s-servizz tat-tindif ta' tlieta mis-sitt latrini. Madanakollu ma tawha l-ebda informazzjoni oħra. Għalhekk kien hemm qbil li s-Sindku għandha tindaga fid-dettal mal-MTA ħalli possibilment isir l-arranġament magħhom u b'hekk jingħata aktar nifs biex tinħareġ sejfa ġdida għall-offerti.

4.6. Il-Kunsill sadanittant qabel illi, jekk il-ħaddiema tal-Kunsill jaċċettaw, fejn ikun hemm il-ħtieġa, jiddaħħlu xogħol żejjed biex jitnaddfu t-tliet latrini l-oħra.

4.7. Il-Kunsill approva wkoll li tkun ippubblikata sejha għall-offerti b'urġenza.

5. TMIEM IL-LAQGHA

5.1. Fit-20:00 l-Kunsill qabel li jtemm il-laqgħa.

Graziella Galea
Sindku

Paul Gatt
Aġent Segretarju Eżekuttiv